



גאווערנער קעטי האקול

אויף תיכף ארויסצוגעבן: 10/29/2021

**גאווערנער האקול שרייבט אונטער לעגיסלאציע צו באשיצן די זיכערהייט פון סקול קינדער**

**לעגיסלאציע S.4661/A.7330 פארלאנגט דאס אריבערפירן פון א טייל פון די שטראף-אפצאל געפאדערט פאר אומלעגאל פארביי-פארן א סקול באס צו דער אויספירליכע סקול באס דרייווער סעיפטי טרענירונג פראגראם פאר די שטודיע און העכערונג פון סקול באס סעיפטי**

גאווערנער קעטי האקול האט היינט אונטערגעשריבן לעגיסלאציע S.4661/A.7330 וואס פירט איין דאס אריבערפירן פון א טייל פון די שטראף-אפצאל געלט געפאדערט פאר אומלעגאל פארביי-פארן א סקול באס צו דער אויספירליכע סקול באס דרייווער סעיפטי טרענירונג פראגראם פאר די שטודיע און העכערונג פון הינזיכטן פון סקול באס סעיפטי, אוועקשטעלנדיג א סקול באס מאטאריסט עדיוקעשען פאָנד. די דאזיגע לעגיסלאציע צילט צו פערמוטיגען מאטאריסטן פון אומלעגאל פארביי-פארן אפגעשטעלטע סקול באסעס, און דערביי העכערן סעיפטי צו סקול קינדער.

"האלטן אונזערע קינדער סעיף איז פריאריטעט נומער איינס פאר מיין אדמיניסטראציע און מיר נעמען שריטן אויף יעדן פראנט צו פארזיכערן אז מיר טוהן גענוי דאס," האט גאווערנער האקול געזאגט. "דרייווערס דארפן גאנצן גוט צו וויסן נישט צו פארביי-פארן אן אפגעשטעלטע סקול באס, אבער די נושא קומט ארויף נאכאמאל און נאכאמאל. איך שטאלציר מיך צו האבן אונטערגעשריבן די לעגיסלאציע וועלכס וועט אונטערהייבן טרענירונג פאר סקול באס דרייווערס און נאך מער באשיצן קינדער וואס פארן אין סקול אריין אדער פון סקול אהיים."

די לעגיסלאציע פאדערט פאר דאס אויספלאנירן און איינפירן א פובליק עדיוקעשען פראגראם צו אינפארמירן מאטאריסטן אויף די געפארן פון פארביי-פארן א סקול באס און צו העכערן סקול באס זיכערהייט. S.4661/A.7330 וועט אויך שאפן א סקול באס מאטאריסט עדיוקעשען פאָנד, און דירעקטירט אפצאל געלטער געמאנט פאר פארביי-פארן אן אפגעשטעלטע סקול באס צו ווערן געצאלט אריין אין דעם פאָנד פאר דאס באניץ פון צושטעלן גרענטס פאר די שטודיע פון דער נושא, די אנטוויקלונג פון פארשלאגן צו רעדוצירן די צאל פארלעצונגען, און צו העכערן סקול באס זיכערהייט, ווי אויך צו פינאנצירן די פריערדערמאנטע פובליק עדיוקעשען פראגראם.

**סענאטאר קעווין פארקער האט געזאגט,** "איך אפלאדיר גאווערנער האקול פאר'ן לייגן סטודענטן פאר אלעם! די סעיפטי פון אונזערע סטודענטן איז א פריאריטעט פונים מאמענט וואס זיי גייען ארויף אויפ'ן סקול באס אויף צו פארן אין סקול אריין. דער געזעץ וועט ארבעטן נישט נאר אויף צו דערמוטיגן מאטאריסטן נישט פארביי-פארן אפגעשטעלטע סקול באסעס, אבער עס גייט נאך ווייטער אין דאס פינאנצירן טרענירונג פאר אונזערע דרייווערס וועלכע פירן אונזערע קינדער אין סקול און צוריק אהיים יעדן טאג."

**אסעמבלי-מיטגליד וויליאם מאגנארעלי האט געזאגט,** "די אומלעגאלע פארבייפארן נעבן סקול באסעס האלט ווייטער אן צו זיין אן ערנסטע פראבלעם אין ניו יארק סטעיט. די לעגיסלאציע וועט ארבעטן

אינאיינעם מיט דער נייער געזעץ פאר פאטאגראפיע-אינפארסירונג פון אומלעגאל פארבייפארן צו העלפן אויסשולן דרייווערס קעגן די מסוכן'דיגע אויפפירעכטס."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)